

κοντα γεγονάσιν. καὶ τὰ μὲν μέχρι δέκα δραχμῶν αὐτοτελείς 2  
 εἰσι δ[ικ]άζειν, τὰ δ' ὑπὲρ τοῦτο τὸ τίμημα τοῖς διαιτηταῖς  
 παραδιδόασιν. οἱ δὲ παραλαβόντες, ἔαν μὴ δύνωνται διαλύσαι,  
 γιγνώσκουσι, κὰν μὲν ἀμφοτέροις ἀρέσκη τὰ γνωσθέντα καὶ  
 5 ἐμμένωσιν, ἔχει τέλος ἢ δίκη. ἂν δ' ὁ ἕτερος ἐφῆ τῶν  
 ἀντιδίκων εἰς τὸ δικαστήριον, ἐμβαλόντες τὰς μαρτυρίας καὶ  
 τὰς προκλήσεις καὶ τοὺς νόμους εἰς ἐχίνους, χωρὶς μὲν τὰς  
 τοῦ διώκοντος χωρὶς δὲ τὰς τοῦ φεύγοντος, καὶ τούτους κατα-  
 σημηνάμενοι καὶ τὴν γνώσιν τοῦ διαιτητοῦ γεγραμμένην ἐν  
 10 γραμματείῳ προσαρτήσαντες παραδιδόασιν τοῖς δ' τοῖς τὴν  
 φυλὴν τοῦ φεύγοντος δικάζουσιν. οἱ δὲ παραλαβόντες 3  
 εἰσάγουσιν εἰς τὸ δικαστήριον, τὰ μὲν ἐντὸς χιλίων εἰς ἓνα  
 καὶ διακοσίους, τὰ δ' ὑπὲρ χιλίας εἰς ἓνα καὶ τετρακοσίους.  
 οὐκ ἔξεστι δ' οὔτε νόμοις οὔτε προκλήσεσι οὔτε μαρτυρίαις  
 15 ἀλλ' ἢ ταῖς παρὰ τοῦ διαιτητοῦ χρῆσθαι ταῖς εἰς τοὺς ἐχίνους  
 ἐμβεβλημέναις. διαιτηταὶ δ' εἰσὶν οἷς ἂν ἐξηκοστὸν ἔτος 4  
 ᾗ· τοῦτο δὲ δῆλον ἐκ τῶν ἀρχόντων καὶ τῶν ἐπωνύμων.  
 εἰσὶ γὰρ ἐπωνυμοὶ δέκα μὲν οἱ τῶν φυλῶν, δύο δὲ καὶ  
 τετταράκοντα οἱ τῶν ἡλικιῶν· οἱ δὲ ἔφηβοι ἐγγραφόμενοι  
 20 πρότερον μὲν εἰς λελευκωμένα γραμματεῖα ἐνεγράφοντο,  
 καὶ ἐπεγράφοντο αὐτοῖς ὅ τ' ἀρχῶν ἐφ' οὗ ἐνεγράφησαν καὶ  
 ὁ ἐπωνυμὸς ὁ τῷ προτέρῳ ἔτει δεδαιτηκῶς, νῦν δ' εἰς  
 στήλην χαλκῆν ἀναγράφονται, καὶ ἴσταται ἢ στήλη πρὸ  
 τοῦ βουλευτηρίου παρὰ τοὺς ἐπωνύμους. τὸν δὲ τελευταῖον 5  
 25 τῶν ἐπωνύμων λαβόντες οἱ τετταράκοντα διανέμουσιν αὐτοῖς